

25 ta' April, 1953.

Imhallee :

L-Onor. Dr. W. Harding, B.Litt., LL.D.

Il-Pulizija versus Wigi Attard

**Spergur — Falsa Testimonjanza — Prova —
 Diportament tax-Xhieda — Auto-Inkolpazzjoni —
 Art. 103, 630 u 634 tal-Kodiċi Kriminali.**

*Id-dispożizzjoni tal-liġi li tirrendi hati ta' spergur lil min jagħti zhis-
 da falza fi proceduri kriminali, sew kontra kemm favur l-impu-
 tat, hija applikabili anki għall-każ ta' min ikun zehed il-falz
 f'kawża kriminali fejn kien imputat huwa stess.*

*Hadd ma jista' jinstab hati ta' zhieda falza fuq ix-zhiedu wehhdha ta'
 zhud wiehed biss li jikkontradixxi l-fatt li qabel ikun zehed l-impu-
 tat taht gurament; izda l-imputat jista' jiġi misjub hati fuq ix-
 zhieda ta' zhud wiehed biss, jekk dik ix-zhieda tkun korroborata
 f'xi ċirkustanza li tkun tiswa biez tistabbilizzzi d-delitt allegat
 minn proci oħra misjubin skond il-liġi.*

*Id-diportament tax-zhud waqt li jkun jizhed hu, bla dubju, ta' Lakbar
 importanza għall-finijiet ta' l-attendibilità tax-zhieda tiegħu. U
 id-dikjarazzjoni ta' terza persona, li spontaneament tinkolpa ruħ-
 ha minflok l-imputat, u "in kontradizzjoni tal-provi", għandha
 tiġi kkunsidrata bl-akbar ċirkospezzjoni.*

Dan hu appell ta' l-imputat minn sentenza pnoġhtija mill-Qorti Kriminali tal-Pulizija Gudizzjarja għal-Gžejjer ta' Għawdex u Kemmuna, bhala Qorti ta' Gudikatura Kriminali, fit-22 ta' Diċembru 1952, li biha l-imsemmi Attard gie misjub hati ta' spergur, u kundannat għall-piena tal-lavuri furzati għal żmien f'dax il xahar, u għall-interdizzjoni ġenerali u dik li jservi bhala xhud, h'ief quddiem il-Qrati tal-Gustizzja, u bhala perit f'kull każ li jkun, għal żmien għa-xer smin, u ordnat li l-kundanna għall-interdizzjoni tiġi publikata fil-Gazzetta tal-Gvern għall-finijiet tal-liġi;

L-imputat talab ir-revoka tas-sentenza appellata;

Trattat l-appell, dina l-Qorti kkunsidrat;

Ir-reat li tieghu nstab hati l-appellant hu dak kontemplat fl-art. 103 tal-Kodiċi Kriminali, li jghid hekk:— "Kull min jaghti xhieda falza fil-proċeduri kriminali dwar reat ma hux imsemmi fl-artikolu ta' qabel dan, sew kontra kemm favur l-akkuzat, jehel eċċ. eċċ.";

Dr. Flores, difensur ta' l-appellant, issottometta li dan l-artikolu tal-ligi ma hux applikabili għall-każ ta' min ikun imputat li xehed il-falz fil-kawża tiegħu stess, u li fil-Kodiċi ma hemm ebda dispożizzjoni oħra li tista' tapplika għal ipotesi simili;

Fuq din il-preġudizzjali, il-Qorti rrilevat;

Minn mindu sar dan l-artikolu oriġinarjament, fl-1854, ma kienx hemm blief emenda waħda, oġġet dik magħmula bl-art. 9 ta' l-Ordinanza IX ta' l-1859: anzi jista' jingħad li l-artikolu, kif jidher il-lum, huwa dak stess li gie statwit b'din l-Ordinanza. Infatti, fl-1854, dan l-artikolu, allura numru 96, kien iġġid hekk:— "Chunque prestasse falsa testimonianza in una causa di un delitto portante a pena non eccedente due anni di lavori forzati o di prigionia, contro l'imputato od in favore del medesimo, sarà punito....." Bħala tali gie emendat fl-1859, fit-termini li għadhom jekkissu sal-lum. Għall-istudju jista' jingħad li fl-1901 l-artikolu gie rinumerat 103, u mbagħad sar 102 fir-rinumerazzjoni ta' l-1914, u reġa' sar 103 fl-Edizzjoni Riveduta. Kif wiehed jara, l-emenda mhix ta' ebda importanza għall-finijiet tal-kwistjoni sollevata, u giet imsemmija l-evoluzzjoni ta' l-artikolu sempliċement biex jiġi zgumbrat dak li wiehed seta' jahseb li seta' kien rilevanti, iżda ma hux:

Gie osservat mill-Prosekuzzjoni, fil-kors ta' l-argumenti, li ma jidherx li qatt gie sollevat dan il-pont, għad li saru proċessi molteplici kontra imputati ta' sperġur, u dejjem saru bla ebda kuntrast in bażi għal dak l-artikolu;

Minn naha waħda, din l-osservazzjoni, li tirrispondi għar-realtà, ma jistax ikollha l-forza li tipprekludi d-diskussjoni tal-pont sollevat; għaliex il-prattika ma tistax tohloq reat jekk dan mhux fil-ligi, u jibqa' dejjem li l-pont jimmerita studju, u li hija solerzja enkombjali tad-difensur li jissolleva d-dubju minnu trattat. Minn naha l-oħra, lanqas

għandha l-osservazzjoni tal-Prosekuzzjoni tigi trazzandata għal kollox; għar-raġuni illi l-prattika, għalkemm, kif ingħad, ma tistax tohloq reat jekk il-ligi ma kkontemplatx dan ir-reat, però xi valur ċertament għandha, fis-sens li dak li fit-terminologija legali antika (ara Prammatiche di Manoel, Kodiċi De Rohan, u anki xi sentenza tagħna antika, p.e. Vol. I, Kollez. p. 14) kien jissejjaħ, anki għar-rigward tal-Qorti Kriminali, "lo stile", dejjem segwit, juri almenu li l-gudikanti preċedenti, għal żmien mhux indifferenti, oġġo almenu mill-1909, ma hassew ebda dubju li l-imputat, ammess, bil-ligi emendanti ta' dik is-sena, li jagħti x-xhieda tiegħu, jekk irid, kien, jekk jispergura, jaq' taht id-dispożizzjoni fuq imsemmija. Għalhekk jingħad legalment, in linea ta' massima, "via trita via tuta";

Premissa din l-osservazzjoni generali, il-Qorti tghaddi sabiex teżamina r-riljevi tad-difiża in sostenju tal-kwistjoni minnha prospettata;

Dr. Flores osserva li, meta saret id-dispożizzjoni fl-1854 (sostanzjalment identika, blief għall-parti li ma tinteressax din il-kwistjoni, għall-lokuzzjoni ta' l-1859, li hija dik tal-ligi attwali, kif ingħad fuq), il-legislatur ma setax ikkontempla l-imputat li jagħti x-xhieda fil-kawża tiegħu stess;

Issa, ma hux għal kollox eżatt li jingħad hekk; għaliex, hekk espress, il-konċett jista' jimplika indirettament li l-legislatur ried jeskludi l-imputat;

Hu aktar preċiż li wiehed iġid li, meta sar dak l-artikolu (fl-1854 jew fl-1859 — dan hu indifferenti), l-imputat ma setax jikkommetti r-reat fih kontemplat, għar-raġuni evidenti li allura l-imputat ma setax, lanqas jekk kien irid, jagħti x-xhieda tiegħu, u kwindi ma setax jagħti l-każ li jixhed il-falz. Infatti, kien biss wara li sar tant strepitu (gustifikat jew le — din il-Qorti mhix imsejja biex tgħid) — dwar il-"causa celebre" ta' Alfred Christian, li gara fl-1909, imsemmi dana l-każ fir-Report tar-Royal Commission publikat fit-22 ta' April 1912, li anki qabel ma dik il-Kommissjoni tat ir-Rapport tagħha, u preċiżament bl-Ordinanza VIII ta' l-1909 (art. 60), l-imputat gie ammess biex jixhed. Infatti, ir-Royal Commission (para. 249 tar-Report) kienet

qalet:— "Obviously the only possible evidence to rebut the charge would have been the evidence of Mr. Christian and his wife. But, as the law then stood, neither he nor his wife could be heard to give evidence". Fl-1909, kif inghad, l-imputat gie moghti l-fakolta li jixhed, koerentement ghall-Ligi Ingliża, li, hu interessanti li jigi osservat, kienet, meta introdotta, kritikata minn wiehed mill-ahjar Imhallfin tal-Qorti Kriminali Ingliża, Mr. Justice Avory, allura eżerċenti bhala "avvocato principe" fit-Tribunali Kriminali (ara John George Witt, K.C., "Life in the Law", "In Court");

Dan l-argument tad-difiża ma jimpressionax lill-Qorti. Il-verità li din: fl-artikolu in parola l-legislatur ikkontempla in origine bhala sugġett attiv possibili tad-delfitt lil "kull min jixhed f'kawża kriminali". L-imputat fl-kawża tiegħu stess dak iż-żmien ma setax jixhed; kwindi dak iż-żmien l-imputat ma setax ikun sugġett attiv ta' dak ir-reat. Iżda dan ma jfisser xejn, għax hi baġa mhux diskussa illi dispożizzjoni tal-ligi, li originarjament tolqot jew lista' tolqot ċerti persuni biss, għax dawk biss jistgħu jagħmlu att minnha kolpit, imbagħha, bl-evoluzzjoni taż-żmien, issir tolqot persuni oħra, jekk, b'ligi sussegwenti, anki dawn il-persuni oħra jkunu jistgħu jagħmlu l-att minnha r-provat. Eżempju jista' jillustra dan il-konċett:

Fil-Kodiċi Kriminali ta' l-1854 kien hemm, fl-art. 216, dak li hu l-lum sostanzjalment l-art. 239, ejoè l-fatt ta' min b'imprudenza, negligenza, jew inosservanza "delle prescritte precauzioni", jikkaguna involontarjament il-mewt ta' xi hadd. Il-legislatur ta' l-1854 ma setax jikkontempla l-fatt ta' min b'sewqan imprudenti joqtol persuna b'motor car, għaliex il-motor cars ma kienux jeżistu. Eppure, il-lum li jeżisti l-motor car, hu risaput li fatti simili jigu ġudikati in bazi preċiżament għal dak l-artikolu. Vwoldiri, mas-sugġetti attivi possibili ta' dak ir-reat, bl-iżvilupp taż-żmien dahlu anki dawk li jsuqu l-cars, bla ma hadd hass in-necessità ta' ebdha emenda speċifika fil-ligi. Eżempji oħra jistgħu jigu multiplikati;

Osserva wkoll id-difensur li l-lokuzzjoni ta' l-artikolu ma tadattax ruħha għal-kaz ta' l-imputat li jixhed fl-kawża tiegħu stess, għaliex ma tantx hi proprja għal ipotesi simili l-

lokuzzjoni "sew kontra kemm favur l-akkużat", meta wiehed jikkunsidrana in relazzjoni għall-akkużat li jagħti x-xhieda tiegħu fil-kawża tiegħu stess. Issa, hu veru li forsi, kieku wiehed kien qed jivverga din id-dispożizzjoni fi żmien meta l-imputat seta' jagħti x-xhieda tiegħu, aktarx li kien jikkon-ċepiha ahjar, imma dan ma jgħibx li l-imputat ma jaqax taht dik id-dispożizzjoni; għaliex dik id-dispożizzjoni ukkolpixxi (u hawn qiegħda s-sustanza tagħha) il-fatt ta' "min jagħti xhieda falza fi proceduri kriminali". Il-frazi "sew kontra kemm favur l-imputat" hi pjuttost accidentialità, li ma taf-fettax is-sustanza tar-reat; u hi anki spjegabili b'rifless eżegjetiku, li hu dan. Fl-iskritturi antiki tat-tribunali tagħna, meta l-frazzjiet bil-Latin kienu jabbondaw, huwa komuni li wiehed isib il-frazi, "riferibili għax-xhieda", "in defensis et in offensis". Minn barra dan, fil-Kodiċi Municipali (u wiehed ma għandux jinsa li l-illustri ġurekonsulti Maltin li kienu r-redatturi tal-Kodiċi Kriminali Malti kienu għadhom im-prenjati b'dik it-terminoloġija antika), għap-propożitu tal-falsa testimonjanza, kien jingħad similmement "quei che depor-ranno il falso nelle cause criminali a favore dei rei e contro il fisco", jew inkella "se la deposizione falsa sarà in favore del fisco o dell'accusato". Għalhekk lil dik il-frazi wiehed ma għandux jagħtiha hliel il-valur tal-klawsola "di stile"; u anki forsi għet użata fil-Kodiċi ta' l-1854 biex jiġi sottolineat biha li ma kienx hemm aktar id-differenza fil-piena bejn kaz u iehor kif kien hemm fil-Kodiċi De Rohan (Lib. V, Capo VI, para. 5 u 6), cioè bejn l-ispergur favur u l-ispergur kontra l-akkużat. L-importanti għall-finijiet ta' din il-kwistjoni hu li l-artikolu in diżamina jikkontempla l-fatt ta' min jagħti xhieda falza f'kawża kriminali; u l-akkużat il-lum jiista' jixhed, u, jekk jixhed il-falz, jaqa' appuntu fost il-persuni kol-piti b'dik id-dispożizzjoni, bil-kliem "Kull min jagħti xhieda falza fi proceduri kriminali";

Inghad ukoll mid-difiża illi d-dispożizzjoni li ppermettiet lill-imputat li jixhed qiegħda mhux fil-Ligijiet Kriminali, iżda fil-Proċedura Kriminali. Ir-risposta għal dan l-argument ma hi tant fl-osservazzjoni illi tant il-Ktieb tal-Ligijiet Kriminali kemm dak tal-Proċedura Kriminali qegħdin fl-istess

Kodici wiehed, b'mod li jista' jinghad li "statuta in uno eodemque volumine compilata unum ab alio debent recipere interpretationem", u lanqas fl-osservazzjoni maghmula minn Enrico Ferri fid-diskors parlamentari tiegħu tat-22 ta' Mejju 1912 (ara Vol. II Difese Penali tal-Ferri, pag. 691) illi l-proċedura kriminali hi aktar importanti mil-ligijiet kriminali, ghax "mentre il codice penale è fatto soltanto per i delinquenti, il codice di procedura penale è fatto anche per i galantuomini"; imma r-risposta vera qiegħda fir-rifless illi l-veru aspekt ġuridiku huwa mlux li l-art. 103 in diskussjoni jolqot l-imputat l' jixhed il-falz bi-sussidju ta' l-art. 630 li jippermetti l-imputat li jixhed, imma li wahdu, u indipendentement minn kull artikolu ieħor, l-art. 103 jolqot l-ispergūr; u l-imputat, minn mindu ġie ammass li jixhed, jista' għalhekk jikkommetti spergūr. Kwindi ma hemmx b'żonn ebda riferenza għall-art. 630 biex l-ispergūr ta' l-imputat jidbol taħt l-art. 103. L art. 630 taħ il-fakoltà li jixhed; *xejn aktar*;

Argument ieħor tad-difiża hu illi, kieku l-leġislatur ta' 1-1854 jew ta' 1-1859 kellhom l'moħħom, jew seta' kellhom l'moħħom, l-imputat li jixhed fil-kawża tiegħu, allura, talvolta, kienu jikkontemplaw piena diversa minhabba l-istint ta' l-"auto difesa" li jitravolge lill-imputat. Il-Qorti ma tistax taċċetta dan l-argument, li, oltrekkè bażat fuq mera suppożizzjoni, huwa wkoll svalorizzat bil-konsiderazzjoni illi, meta l-leġislatur fl-1909 ta lill-akkużat il-fakoltà li jixhed, hu kien jaf li minn dak inhar il quddiem l-imputat kien sejjer jaqa' fin-noveru ta' dawk il-persuni li jistgħu jikkommettu spergūr. Intant, b'din il-konossenza b'kollox, min-flok ma stabbilixxa piena diversa, qal anzi fl-istess artikolu illi "id-dispożizzjonijiet tal-ligi dwar ix-xhi da jghoddu għall-imputat jew akkużat li jagħt ix-xhieda tiegħu taħt ġurament", u b'hekk ipparifika fil-pena l-imputat spergūr max-xhud spergūr. Lanqas kien hemm verament raġuni tad-distinzjoni, ghax il-ligi civili ma tirrikonossix, u ma setghetx tirrikonossix, ebda forma kwalsijasi ta' restrizzjoni mentali li, għall-kuntrarju, xi moralisti jammettu fil-każ ta' imputat li jixhed (ara Bellacoşa, Theologiae Moralis Rudimenta, 1900, p. 85, nota 2, feju, a propożitu tad-distinzjoni bejn restrizzjoni men-

tali pura u restrizzjoni mentali mista, ighid:— "Si quis manifestando proprium delictum judici laico gravissimum malum timeret, adsunt doctores qui docent posse uti restrictione mixte mentali";

Għalhekk din il-Qorti tirritjeni illi l-art. 103 Kap. 12 jikkomprendi l-każ ta' imputat li jagħti xhieda falza fil-proċess kriminali tiegħu stess;

Fil-meritu;

F'każ ta' xhieda faizja, ir-regola ġenerali, kontenuta fl-art. 634 Kap. 12, illi è joè, għad li għandha dejjem tingieb dik il-prova sħiħa li l-każ ikun jagħti, u li ma jithalla barra ebda xhud li x-xhieda tiegħu tkun importanti, eppure xhud wiehed biss, jekk ennumut, hu biżżejjed, tiġi varjata bir-regola l-oħra ta' dritt probatorju li hadd ma jista' jinsab hati ("inter alia") ta' xhieda falza fuq ix-xhieda wehedha ta' xhud wiehed biss li jikkontraddiċi l-fatt li qabeli ikun xehed l-imputat taht ġurament; iżda dan l-imputat jista' jiġi misjub hati fuq ix-xhieda ta' xhud wiehed biss meta din ix-xhieda tkun korroborata f'xi ċirkustanza li tkun tiswa biex tistabbilixxi l-delitt allegat minn provi oħra migjubin skond il-liġi;

Il-fatti tal-każ preżenti huma suffiċjentement rikapitolati fis-sentenza li minnha sar appell;

Din il-Qorti, wara li eżaminat il-provi, taqbel mal-Magistrat illi l-imputazzjoni ta' spergur giet provata. Ix-xhieda ta' Salvo Galea, li ikkontraddiċa dak li ġie depost mill-imputat fix-xhieda tiegħu denunzjata bħala falza, tinsab ampjament konfermata mill-provi l-oħra; u l-Imħallef sedenti ma jhossx li għandu jżid xejn ma' dak li dwar dawn il-provi konfermatorji jingħad, ġurament u eżawrjentement, fis-sentenza appellata;

Din il-Qorti taqbel ukoll mal-komment ta' l-Ewwel Qorti dwar l-inattendibilità tax-xhieda ta' hu l-imputat, Giuseppe Attard, li qal li kien hu li ta d-daġġa ta' mus lil Galea; liema xhieda hi kontraddetta mill-provi l-oħra;

L-Imħallef sedenti jagħti wkoll hafna piż lill-osservazzjonijiet tal-Magistrat dwar id-diportament ta' dan ix-xhud Giuseppe Attard fix-xhieda tiegħu "viva voce" in prim'istanza. Dak li jissejjaħ id-"demeanour" tax-xhud hu bla dubju ta' l-

akbar importanza, u gie grafikament deskritt fis-sentenza tal-Qorti ta' l-Appell, Pres. Sir Arturo Mercieca, fil-kawża "Pace vs. Pace", 4 ta' Mejju 1925, b'dawn il-kliem: "L'audizione del teste da parte del giudicante mette questi in grado di esercitare un controllo immediato sul deponente, di direttamente scrutarne il contegno, i movimenti, le inflessioni della voce, di avvertire in ogni parola ogni circostanza che concorre a dare alla testimonianza il peso che si merita, a fargli decidere se essa è la narrazione serena e precisa dei fatti visti ed accertati da un testimone fededegno, o è la creazione di chi, per partigianeria o per debolezza mentale, non possa dare garanzia di serietà e di veridicità";

Issa, kif jghid il-Powell, On evidence, p. 700:— "The judge of first instance has heard the witnesses, and had an opportunity which the appellate tribunal does not possess, of testing their credit by their demeanour under examination; hence great weight should be always attached to the finding of fact at which he has arrived". U l-Imballet Cozen-Hardy, Master of the Rolls, in re Wagstaff 98 L.J. p. 151, qal:— "The Court below has had the inestimable advantage of judging from the demeanour of the witnesses whether they are or are not speaking the truth.....";

Barra minn hekk hu ovvju li dawn id-dikjarazzjonijiet ta' terza persuna, li "sua sponte" tiokolpa rubha minflok hadd iehor, "in kontradizzjoni tal-provi", ghandhom jigu kunsidrati bl-akbar ċirkospezzjoni; ghaliex jekk il-provi juru soddisfacentement il-kontrarju, allura dikjarazzjonijiet simili bilfors ikunu tentativ sabiex tigi zvjata l-gustizzja, ghal xi raguni jew oħra, li tista' anki uia tidberx u tkun konnoxxuta biss mill-interessati. Hu recenti, ċjoè fl-1947, fl-Ingilterra, il-każ ta' Walter Graham Rowland, li fis-16 ta' Diċembru 1946 gie kundannat għall-mewt għal omiċidju ta' Olive Balchin, u appella. Fil-kors tat-trattazzjoni ta' l-appell, fi Frar ta' l-1947, ċertu David John Ware kien fir-ċenti tal-Qorti ta' l-Appell Inghiza, lest biex jissejjah bhala xhud, għax kien għamel spontaneament dikjarazzjoni ma' hadd iehor f'Jannar ta' l-1947 li kien hu li qatel lil Olive Balchin. Il-Qorti ta' l-Appell irrifjutat li tisimgħu bhala xhud; u Mr. Justice Humphrey qal:— "It is ob-

vicious that a mere statement of a person such as Ware, that the convicted man is innocent because he himself is guilty, would not justify the quashing of the conviction of Rowland";

Għar-raġunijiet kollha li ntqalc, din il-Qorti ma tara ebda raġuni, la fid-dritt u lanqas fi-fatt, biex tiċċensura s-sentenza tal-Qorti ta' l-Ewwel Grad;

Għal dawn il-motivi, prevju r-rigett tal-prova offerta bir-rikors ta' l-imputat tal-25 ta' Marzu 1953 għar-raġunijiet indikati fid-digriet tagħha tat-23 ta' April 1953;

Tiddeċidi billi tiċhad l-appell, u tikkonferma s-sentenza appellata.
